

## రత్న కుండలలు

“నాయనా! ఉదంకా! నేనొక రాజకార్యమీద బయలుదేరి వెళ్ళుతున్నానుగాని, ఇంటిలో నేను లేనప్పు డేలోపమూ రాకుండా నీవు జాగ్రత్తగా కనిపెట్టి చూడాలి సుమా!”

ప్రయాణ సన్నాహమయి బయలుదేరి వెళ్ళుతున్న పైలాచార్యుడు శిష్యుని హెచ్చరించాడు.

ఉదంకు దుపాధ్యాయు డింటిలో లేడనే లోపమేమీ లేకుండా బహు శ్రద్ధాశుభై ఆయన గృహోపసరాలన్నీ పరిశీలిస్తూ జాగ్రత్తగా శుశ్రూష చేశాడు.

మరికొంత కాలానికి ఆచార్యు డాశ్రమానికి తిరిగి వచ్చివేశాడు. శిష్యుని శ్రద్ధాభక్తుల కెంతో మురిసిపోయాడు.

ఉదంకుని విద్యాభ్యాసం ముగియగానే ఆచార్యు డొకనాడు దగ్గరికి పిలిచి, “ఉదంకా! నీ వేదాభ్యాసం సమాప్తమైనది. ధర్మం తు. చ. తప్పకుండా నాకు శుశ్రూష చేశావు. నీ వింక స్వగృహానికి వెళ్ళవచ్చును. నీకు సమస్త శ్రేయస్సులు సిద్ధించుగాక!” అన్నాడు.

ఉదంకు డా మాటలకెంతో సంతోషించి, “ఆచార్యా! తమ ఆభీప్సితమేదై నా నెరవేర్చి మరీ స్వగృహానికి తిరిగి వెళ్ళాలని అనుకుంటున్నాను. తమ ఆభీష్టం ఆనతియవలసింది.” అని అనేక విధాలుగా ప్రార్థయపడ్డాడు.

దానిమీద పెలుడు “నాయనా! నీవు నన్ను నేకవిధాలుగా నిర్బంధిస్తున్నావు. సరే! గురుపత్ని దగ్గరికి వెళ్ళి ఆమె కేదెనా కోరిక ఉన్నట్టయితే అది నెరవేర్చి స్వగృహానికి తిరిగి వెళ్ళిపో!” అని బదులు చెప్పాడు.

ఉదంకు డుపాధ్యాయపత్ని సన్నిధికి వెళ్లి ఆమె కిలాగ విన్నవించినాడు :

“అమ్మా! ఉపాధ్యాయుని స్వగృహానికి మరలిపోవడానికి నాకు అనుమతి దయచేశారు. మీ ఆభీప్సితం ఏదైనా ఉంటే అది నెరవేర్చి, ఆ విధంగా ఆచార్యుని ఋణంతీర్చుకుని మరీ వెళ్ళిపోదామని సంకల్పించుకొన్నాను. ఇందుచేత మీ కోరిక ఏదైనా ఉంటే ఆనతియవలసింది.”

ఆ మాటపై పైలపత్ని అతనితో ఇలా చెప్పినది :

“నేటికి నాలుగవ రోజున నేనొక పుణ్యవ్రతం చెయ్యాలని సంకల్పించుకొన్నాను. ఆనాడు పౌష్యమహారాజు భార్య రత్నకుండలాలు ధరించి, బ్రాహ్మణ సమారాధన చెయ్యాలని నా సంకల్పం. పౌష్యునిదగ్గరికి వెళ్ళి ఆయనపత్ని రత్నకుండలా లడిగి తీసుకురావలసినది. ఈ ప్రయత్నంలో నీకు సమస్త శ్రేయస్సులూ సమకూరుగాక!”

ఉదంకుడు ‘సరే’ అని ఆమెదగ్గర నెలవు తీసుకొని పౌష్యుని పట్టణానికి బయలుదేరాడు.

మార్గంలో అతనికొక గొప్ప వృషభంపై కూర్చున్న మహాపురుషుడొకడు ప్రత్యక్షమయినాడు. ఆ మహాపురుషుడు ఉదంకునితో “నీ నీ వృషభం గోమయం కొంచెం భక్షించవలసినది” అని ఆజ్ఞాపించినాడు.

దానికి ఉదంకుడు సుతరామూ ఇష్టపడలేదు.

“ఉదంకా! నీ వెంతమాత్రమూ సందేహించనవసరంలేదు. మీ ఆచార్యుడే ఒకప్పుడీ గోమయం కొంచెం లోపలికి పుచ్చుకొన్నాడు” అన్నా డా మహాపురుషుడు.

ఉదంకుడు దాని కంగీకరించి, ఆ వృషభం గోమయము, గోమూత్రము కొంచెం లోపలికి పుచ్చుకొని, తిరిగి పౌష్యమహారాజు పట్టణానికి ప్రయాణమైనాడు. అటుపిమ్మట పౌష్యుని దర్శనం చేసుకొని,

అతని ననేక విధాలుగా ఆశీర్వదించి, “మహారాజా! నేనొక కార్యారాధి నే తమ సందర్శనానికి వచ్చాను” అన్నాడు.

“నేను పౌష్యదనుగదా! నన్ను మీ రేవైనా అర్థించవచ్చునే!” అన్నాడు పౌష్యుడు.

“గురు కార్యారాధి నే మహారాజు ధరించే మాణిక్య కుండలాలకోసం మీ సన్నిధికి వచ్చాను. అవి నా కిప్పించవలసింది.”

“మహారాణి అంతఃపురంలో ఉన్నది. ఆమె నడిగి ఆ కుండలాలు తీసుకోవచ్చును.”

ఉదంకు డలుపిమ్మట అంతఃపురంలో ప్రవేశించాడు. కాని ఎంత వెదికినా అతనికక్కడ ఆ రాణి కనిపించలేదు.

ఉదంకుడు తిరిగి వచ్చి పౌష్యునితో “మహారాజా! అన్యతమాడి న న్నివిధంగా వంచించడం మీకు న్యాయంకాదు. మహారాణి అంతఃపురంలో ఎక్కడా కనిపించలేదు.” అన్నాడు.

“కాదు! ఆమె అంతఃపురంలోనే ఉన్నది. నీ నేమైనా కారణం వల మెలపడిపోయినా నేమో! బాగా జాపకం చేసుకో! ఆమె మహా పతివ్రత. మెలపడిపోయినవారుగాని, అపరిశుద్ధులుగాని ఆమెను సందర్శించలేరు.”

“అవును! నేనొక అశుచి పదార్థం లోపలికి పుచ్చుకుని ఆచమించడం మాని వేసినాను.”

“అయితే పరిశుద్ధుడవై తిరిగి ఆమె దర్శనానికి వెళ్ళిపో!”

ఉదంకుడు వెంటనే తూర్పుదిక్కుగా తిరిగి కాళ్ళుచేతులు శుభ్రంగా కడుక్కని, హృదయంలోకి వెళ్ళేవరకూ పరిశుద్ధోదకం ఆచమించి శుచిఅయి అంతఃపురంలోనికి వెళ్ళినాడు! అంతలోనే అతనికి మహారాజు ప్రత్యక్షమైనది!

ఆమె ఉదంకుని చూడగానే లేచి నిలుచుని అభివాదంచేసి “సుస్వాగతం! తమ కేమి కావలెనో తెలియచేయవలసింది” అన్నది.

“గురు కార్యారాధి నే మీరు ధరించిన కుండలా అర్థించడం కోసం వచ్చాను.”

ఆమె 'సత్పాత్రం దొరికిందిగా!' అని చాలా సంతోషించి చెవులనున్న కుండలాలు రెండూ తీసి అతనిచేతిలో ఉంచి, 'నాగరాజు తక్షణం డి కుండలాలకోసం చాలా తాపత్రయ పడుతున్నాడు. ఇవి బహుభద్రంగా సంరక్షించుకోవలసినది... ఉదంకా! జాగ్రత్తగా తీసుకు వెళ్ళవలెను సుమా!' అన్నది.

ఉదంకు డంకిపురంలోనించి మహారాజు సన్నిధికి వచ్చి తన సంతృప్తి అంతా ఆయనకు తెలియజేశాడు.

పౌష్య డతనితో 'మహాత్మా! నీ వంటి సత్పాత్రం చిరకాలా నికీగాని లభించనేరదు. నీవు సుగుణాల కాలవాలమైన అతిధివి. నేను శ్రాద్ధవిధి ఆచరించాలని సంకల్పించుకొన్నాను. నాకోరిక నెరవేర్చాలని కోరుతున్నాను.' అన్నాడు.

'నేను శీఘ్రంగా తిరిగివచ్చి వేస్తున్నానని మాట ఇచ్చిఉన్నాను. కాబట్టి, వండినంత వరకూ అయిన వంటకాలతోనే శ్రాద్ధవిధి వడిపించ వలసింది!'

పౌష్య 'డలాగే' అని అంతవరకూ అయిన వంటకాలతో అతనికి భోజనం పెట్టించాడు, ఉదంకుని కా అన్నంలో తల వెండ్రుకలు కనిపించాయి. అన్నం కూడా బాగా చల్లారిపోయినట్టే ఉన్నది. అత డది గ్రహించి, పౌష్యనితో 'నీవు నాకు అశుచిగా ఉన్న అన్నం వడ్డింప జేశావు. ఈ దోషంవల్ల నీవు అంధుడవై పోతావు.' అని శపించాడు.

'దోషమేమీ లేని అన్నాని కీ విధంగా వంకలు దిద్దుతున్నావు! కాబట్టి నీకు సంతానమే కలుగకుండుగాక!' అని రాజు తిరిగి ఉదంకు నికి శాపం ఇచ్చాడు. అయితే ఉదంకు డతని కా అన్నంలో ఉన్న అపభ్రంశాలన్నీ వెంటనే ఎత్తి చూపించాడు.

తల విరియబోసుకొన్న ఒక స్త్రీ ఆ అన్నం వడ్డించినది. అందు వల్లనే దానిలో తల వెండ్రుకలు కనిపించాయి. అన్నంకూడా కొంచెం చల్లారినది. రా జదిగ్రహించుకొని, 'మహాత్మా! నావల్ల అపరాధం జరిగిపోయింది. నన్ను క్షమించవలసినది. నా కిచ్చిన శాపం ఉప సంహరించి వెయ్యవలెను' అని అనేక విధాలుగా ప్రార్థయపడ్డాడు.

ఉదంకుడు “నేనన్న మాట ఎన్నడూ తప్పిపోదు. నా మాట ప్రకారం నీవు కొంతకాలం వరకూ అంధుడవై పోతావు. కాని త్వరలోనే నీకు తిరిగి దృష్టి కలుగుతుంది. మరి నాకిచ్చిన శాపంకూడా ఉపసంహరించ వలసిందని కోరుతున్నాను.”

“శాపం ఉపసంహరించడానికి నాకు శక్తిలేదు. ఇంతవరకూ నా కోపం ఉపశమించనేలేదు. నీ వీ నూక్తి వినలేదా -

‘బ్రాహ్మణుని హృదయం కేవలం నవనీతం. అయితే వాక్కులు వాడికత్తులు; క్షత్రియునిలో ఈ రెండూ విపరీతములు. అతని వాక్కు నవనీతం; హృదయం పదునైన కరవాలం.’ ఇందువల్లనే నా శాపం ముళ్ళించలేను. ఇక నీ దారిని నీవు వెళ్ళవచ్చును.”

“అన్నం అశుచిగానే ఉన్నదని నీ వంగీకరించి, నేనిచ్చిన శాపం ముళ్ళించవలసిందని ప్రాధేయపడ్డావు. అంతకు పూర్వం అన్యాయంగా అన్నం అశుచిగా ఉన్నదని నిందించాననే కారణంచేత నాకు శాపం ఇచ్చి ఉన్నావు. అన్నంలో దోషం ఉన్నదని నీవే అంగీకరించినావే. ఇందుచేత నీ శాపం నన్ను బాధించనేరదు.”

ఉదంకు డా కుండలాలు తీసుకొని, అక్కడినించి బయలు దేరాడు.

అతనికి మార్గంలో ఒక నగ్నశ్రమణకుడు కనిపించాడు. అతని మూర్తి మాటిమాటికి దృశ్యాదృశ్యంగా మారిపోతున్నది.

ఉదంకు డా కుండలాలు రెండూ ఒడ్డున పెట్టి ఒక తటాకంలో స్నానం చెయ్యడాని కుపక్రమించాడు.

అలోగా ఆ శ్రమణకు డక్కడికి వచ్చి, ఆ కుండలాలు రెండూ చేజిక్కించుకొని, తొందర తొందరగా పారిపోయాడు.

ఉదంకు డది చూచి వెంటనే అతని వెనకాలే పరుగెతుకు వెళ్ళి పట్టుకున్నాడు. శ్రమణకు డా రూపం విడిచివేసి తక్షకరూపం ధరించి క్షణంలో అక్కడ ఏర్పడిన భూవివరంలో దూరి నాగలోకంలో ఉన్న తన భవనానికి వెళ్ళిపోయాడు! ఉదంకుడు కూడా అదే మార్గంలో అతన్ను సరించి వెళ్ళి క్షణంలో నాగలోకం చేరుకొన్నాడు.

అటుపిమ్మట ఉదంకు డా నాగలోకవాసులైన నాగరాజుల నందరిని హృదయాలు ద్రవించిపోయేటట్లు వేయివిధాలా సుతించాడు. ఎన్ని ప్రకారాల స్తోత్రాలు చేసినా తిరిగి అతని కుండలా అతనికి లభింపనేలేదు!

అక్కడ అతనికొక మహాద్భుతం ప్రత్యక్షమైనది! ఇరువురు స్త్రీలు రెండు మగాలకు దగ్గరిగా కూర్చొని అదేపనిగా వస్త్రాలు నేస్తున్నారు. వారు నేసే దారాలు కొన్ని నల్లనివి, కొన్ని తెల్లనివీను. అక్కడే అతనికొక మహాశ్చర్యకరమైన చక్రింకూడా కనిపించినది. దానికి పన్నెండాకులు! ఆరుగురు కుమారు లా చక్రం నెమ్మదిగా గిరగిర తిప్పుతున్నారు. ఆ కుమారుల సమీపంలో ఆశ్వాధుడైన పురుషుడొక డున్నాడు. వారంతా అతని నేత్రాల కెంతో మనోజంగా కనిపించారు. ఉదంకుడు వారి నందరిని వివిధములైన మంత్రాలతో ప్రస్తుతించినాడు.

ఆ ఆశ్వాధుడైన పురుషుడతని స్తోత్రాలకు మిక్కిలి ఆనందించి “నీ స్తోత్రాలతో నా కానందం కలిగింది. ఏమి కావలెనో కోరుకో!” అన్నాడు.

“ఈ నాగులంతా నా వశమైపోవాలి! ఇదే నా కోరిక!” అన్నాడుదంకుడు.

“ఈ అశ్వం చెవిలో గట్టిగా ఊదితే నీ కోరిక నెరవేరగలదు!” ఉదంకు డా పురుషుడు చెప్పినట్లే చేసినాడు. వెంటనే ఆ అశ్వం ముక్కుపుటాలలోనించి పెద్ద పెద్ద పొగలు, నెగలు, అగ్నిజ్వాలలు బయలుదేరాయి. అవి క్షణంలో నాగలోకం అంతటా అలుముకు పోయాయి.

తక్షకు డా అగ్నిజ్వాలలు చూచి, గజగజ వణికిపోయి, ఆ కుండలాలు రెండూ తీసుకువచ్చి “నీ కుండలాలు నీవు తీసుకుపోవయ్యా!” అని ఉదంకుని హస్తంలో ఉంచాడు.

అత డవి స్వీకరించి “నే నీ కుండలా లుపాధ్యాయ పత్ని కీనాటికే తీసుకుపోవాలే! చాలా దూరం వచ్చివేళా నే! ఎలాగ!” అని ఎన్నో విధాలుగా ఆందోళన పడ్డాడు.

ఆ విధంగా చింతానిమిగున్నదైన ఉదంకునితో ఆ పురుషుడు “ఉదంకా! నీ వేమీ భయపడనక్కరలేదు! ఈ గుర్రంమీద ఎక్కి కూర్చున్నావంటే కనురెప్పపాటులో ఇది నిన్ను స్వగృహానికి తీసుకు పోగలదులే!” అని అభయం ప్రసాదించాడు.

ఉదంకు డా గుర్రం ఎక్కి ఒక్క నిమిషంలో ఉపాధ్యాయుని గృహం చేరుకొన్నాడు.

ఆ లోగా పైల పత్ని స్నానంచేసి తలకట్టు ఆరబెటుకుంటూ “ఉదంకు డింకా ఆ కుండలాలు తీసుకుని రానేలేదు. అతనికి శాపం ఇవ్వవలెను!” అనుకొంటున్నది.

అంతలోనే ఉదంకు డిక్కడికి చేరుకొని ఆమెకు పాదాభివందనం చేసి కుండలా లర్పించాడు.

ఆమె అతనినెంతో ఆప్యాయంగా ఆదరించి “వత్సా, ఒక్క క్షణం ఆలస్యం చేసి ఉంటే నీ నీపాటికి శపించి ఉండును! దాని కేమి!—సమయానికి రావడంవలనీ వేసి కోయకొన్నా ఆది వెంటనే నెరవేరాలని వరం ఇస్తున్నాను!” అన్నది.

అనంతరం ఉదంకు డుపాధ్యాయునికి కూడా అభివాదం చేశాడు. ఆయన ఆప్యాయంగా అతనిని దగ్గర కూర్చోబెట్టుకొని “అయితే, ఏం నాయనా! ఇంతగా ఆలస్యం చేశావు?” అని ప్రశ్నించాడు. ఉదంకు డిలా సమాధానం చెప్పాడు:

“నాగరాజు తక్షకుడు నా కనేకవిధాల విఘ్నాలు కలిగించాడు. అందువల్ల నాగలోకం వెళ్ళవలసి వచ్చినది. అక్కడ నాకు వస్త్రాలు నేస్తూన్న స్త్రీ లిద్దరు కనిపించారు. వారు నేనే దారాలు తెల్లనివి, నల్లనివీను. అక్కడే పన్నెండాకుల చక్రం కూడా ఒకటి కనిపించినది. ఆరుగురు పిన్నవారది తిప్పుతున్నారు. ఇంతేకాదు. అక్కడే ఒక పెద్ద అశ్వము, దానిపైన ఒక ఆజానుబాహువైన పురుషుడు కూడా ఉన్నారు. ఆయనకూడా ఎవరో తెలియలేదు. మొట్టమొదట నామార్గంలో వృషభం మీద కూర్చున్న మరి ఒక మహాపురుషుడు కూడా ప్రత్యక్షమైనాడు. ఆ పురుషు డా వృషభం గోమయం భక్షించవలసిందని ఆజ్ఞాపించాడు. అంతేగాక మీరే ఒకప్పు డది భక్షించారని కూడా

అన్నాడు. నేనది కొంచెం లోపలికి పుచ్చుకొన్నాను. దయ ఉంచి ఈ అద్భుతాలను గురించి వివరంగా తెలియ జేయవలసిందని కోరుతున్నాను.”

అతనికి ఉపాధ్యాయు డీ విధంగా సమాధానం ఇచ్చాడు :

“ఆ స్త్రీ లిద్దరిలో ఒక తె పేరు విధాత. రెండవ స్త్రీ ధాత. తెల్లనివి, నల్లనివి దారాలు చూచానని అన్నావు. అవి రాత్రిం బగళ్ళు! ఆ చక్రం సంవత్సరము. ఆ పన్నెండాకులూ పన్నెండు నెలలు. ఆ ఆరు గురు కుమారులు ఆరు ఋతువులు. వా రా సంవత్సరచక్రం తిప్పుతున్నారు. అక్కడ ఉన్న పురుషుడు పర్జన్యుడు. అతని అశ్వం అగ్నిదేవుడు. నీవు దారిలో చూచిన వృషభం విరావతుడనే నాగరాజు. దానిపై నున్నవాడు మహేంద్రుడు. నీవు భక్షించిన గోమయం మరేమీ కాదు. సాక్షాత్తు అమృతమే! దానివల్ల నీకువచ్చిన ప్రత్యవాయ మేమీ లేదు. ఆ నాగభవనంలో నా మిత్రుడైన ఇంద్రుడే నివసిస్తున్నాడు. అతని అనుగ్రహంవల్లనే తిరిగి నీ కుండలాలు సంపాదించుకోగలిగావు. నాయనా! నీవింక స్వగృహానికి వెళ్ళిపోవచ్చును. నీకు శుభం కలుగుగాక!”

పిమ్మట ఉదంకు డాచార్యునిదగ్గర నెలవు తీసుకుని స్వగృహానికి మరలిపోయాడు.

